

ಬಗ್ಗೆ ನಾವು ಹಿಂದಕ್ಕೆ ಸರಿದರೆ ಇರಿಗೇಷನ್‌ನಲ್ಲಿರತಕ್ಕ ಕಬ್ಬಿನ ಬೆಳೆ ಮಾಡುವುದಕ್ಕೆ ಅಪಾಯವಾಗುತ್ತದೆ ಅನ್ನುವ ದೃಷ್ಟಿಯಿಂದ ಇದಕ್ಕೆ ೧೦ ದಿನಗಳು ನೀರು ಒದಗಿಸುವ ಗಡುವು ಇರಬೇಕೆಂದು ಒಂದು ನಿಗದಿ ಮಾಡಿದ್ದೇವೆ. ಇನ್ನೇನೂ ಕೂಡ ಇದರಲ್ಲಿ ಇಲ್ಲ. ಇದರ ಬಗ್ಗೆ ಮೂರು ಇಲಾಖೆಯವರೂ ಸೇರಿ ಒಂದು ಪರದಿ ಕೊಟ್ಟಿದ್ದಾರೆ. ೧೨ ದಿನಗಳು ನೀರನ್ನು ನಿಲ್ಲಿಸುವಿಕೆ ಮತ್ತು ೧೦ ದಿನಗಳು ನೀರನ್ನು ಒದಗಿಸುವಿಕೆ ಎಂದು ನಿಗದಿ ಮಾಡಿದ್ದೇವೆ. ಇದನ್ನು ತಜ್ಞರೇ ಹೇಳಿದ್ದಾರೆ. ೧೨ ದಿವಸಕ್ಕೊಂದು ಸಾರಿ ನೀರನ್ನು ಕೊಟ್ಟರೆ ರಾಗಿ ಬೆಳೆಗೇನೂ ತೊಂದರೆಯಾಗುವುದಿಲ್ಲ. ರೈತರು ಬೆಳೆಯುವಂಥ ಭತ್ತಕ್ಕೆ ತೊಂದರೆಯಾಗುತ್ತದೆ. ತಾವು ೮೦೦ ಎಕರೆಗಳಲ್ಲಿ ರಾಗಿ ಏನು ಹಾಕಿದ್ದಾರೆ ಅದಕ್ಕೆ ನೀರನ್ನು ಒದಗಿಸಿ ಕೊಡಬೇಕು ಎನ್ನುವುದಾದರೆ ಆ ಛಾನಲ್‌ನ ಕೆಪಾಸಿಟಿ ಎಷ್ಟು ಅನ್ನುವುದನ್ನೂ ಸಹ ತಾವು ತಿಳಿದು ಕೊಳ್ಳಬೇಕು. ಕೆ. ಆರ್. ಎಸ್. ನಲ್ಲೂ ಹಾಗೆಯೇ ಇದೆ. ಆ ಛಾನಲ್‌ನ ಕೆಪಾಸಿಟಿ ಎಷ್ಟು ಇದೆಯೋ ಅಷ್ಟು ನೀರನ್ನು ಬಿಡುಗಡೆ ಮಾಡಬೇಕಾಗುತ್ತದೆ. ಒಂದುವೇಳೆ ಬಿಡುಗಡೆ ಮಾಡಿದರೂ ಕೂಡ ಹೇವಾಗಿರಿ ಎಂತೂ ಮಂದಗರೆ ಛಾನಲ್ ಏನು ಇದೆ ಆ ಛಾನಲ್‌ನಿಂದ ನಿಮ್ಮ ೮೦೦ ಎಕರೆಯಷ್ಟು ಭೂಮಿ ಯಲ್ಲಿ ಬೆಳೆಯನ್ನು ಮಾಡುವುದಕ್ಕೆ ಬರುವುದಿಲ್ಲ. ಏತಕೆಂದರೆ ಆ ಛಾನಲ್ ತುಂಬಿದ ಮೇಲೆ ಉಳಿದಂಥಾ ನೀರು ಮತ್ತೆ ಕೆ. ಆರ್. ಎಸ್. ಗೆ ಹೋಗುತ್ತದೆ. ತಾವು ಇದನ್ನು ಅರ್ಥ ಮಾಡಿಕೊಳ್ಳಬೇಕು.

ಇರತಕ್ಕ ನೀರನ್ನು ಸ್ವಲ್ಪ ಹಿಡಿದು ಹಿಡಿದು ಬಿಡುತ್ತಿದ್ದೇವೆ, ಮತ್ತೇನೂ ಇಲ್ಲ. ಸಾಧ್ಯವಾದ ಮಟ್ಟಿಗೂ ಇರತಕ್ಕ ಬೆಳೆಯನ್ನು ಅದು ಅಧಿಕೃತವಾಗಿದ್ದರೆ ಅದರ ಪ್ರಮಾಣಕ್ಕನುಗುಣವಾಗಿ ನೀರನ್ನು ಕೊಟ್ಟು ಅನಧಿಕೃತವಾಗಿ ಬೆಳೆದಂಥ ಬೆಳೆಗೆ ಸಾಧ್ಯವಾದ ಮಟ್ಟಿಗೆ ಸಹಾನುಭೂತಿಯನ್ನು ತೋರಿಸಿ ಅದನ್ನೂ ಉಳಿಸಿಕೊಳ್ಳಿ ಪ್ರಯತ್ನ ಮಾಡುತ್ತೇವೆ.

ಶ್ರೀ ಬಿ. ಪುಟ್ಟಸ್ವಾಮಿಗೌಡ.—ತಾವು ತಮ್ಮ ಹೇಳಿಕೆಯಲ್ಲಿ ಹೇಳಿದ ೦೬ ನಮ್ಮ ಬೆಳೆಗೆ ೧೦ದಿವಸ ಕೊಂಡು ಸಾರಿ ನೀರನ್ನು ಕೊಟ್ಟು ಬೆಳೆಯನ್ನು ಉಳಿಸಿಕೊಳ್ಳಬೇಕಾಗಿದೆ. ತಾವೇನು ನೀರನ್ನು ಕೊಡುತ್ತೇವೆಂದು ಹೇಳುತ್ತೀರೋ ಅದರ ಕಾಲುವೆಯಲ್ಲಿ ನೀರಿದ ಪ್ರಮಾಣ ಬಹಳ ಕಡಿಮೆ ಇದ್ದು ರೈತರಿಗೆ ತೊಂದರೆಯಾಗುತ್ತದೆ. ಶ್ರೀರಾವುದೇವರ ಅಣೆಕಟ್ಟಿನ ಕೆಳಗೆ ಇರತಕ್ಕ ಬೆಳೆಗೆ ಕಾಲುವೆಯಲ್ಲಿ ನೀರೇ ಇರುವುದಿಲ್ಲ. ಅಣೆಕಟ್ಟಿನ ಕೆಳಗೆ ನೀರು ಹೋಗುವುದಕ್ಕೆ ಅವಕಾಶ ಕೊಟ್ಟರೆ ಸಹಕ. ನಮ್ಮ ಪ್ರದೇಶಕ್ಕೆ ಸುಮಾರು ೮೦೦ ಕ್ಯೂಸೆಕ್ ನೀರು ಬೇಕು. ದಯಮಾಡಿ ನಮ್ಮ ರೈತರು ಒಬ್ಬರಿಗೊಬ್ಬರು ನೀರಿಗೊಸರೆ ಹೊಡೆದಾಡುವಂತೆ ಅಂತಹ ಪರಿಸ್ಥಿತಿಯನ್ನು ಉಂಟುಮಾಡದೇ ರೈತರ ಬೆಳೆಯನ್ನು ಉಳಿಸುವುದಕ್ಕೆ ತಾವು ಪ್ರಯತ್ನ ಮಾಡಬೇಕು ಎಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಎಚ್. ಡಿ. ದೇವೇಗೌಡ.—ತಮಗೆ ಗೊತ್ತಿರುತ್ತಂತೆ ೨೩ನೇ ತಾರೀಖು ಒಂದು ಟಿ. ಎಂ. ಸಿ ನೀರನ್ನು ಹೇಮಾವತಿಯಿಂದ ಬಿಡುಗಡೆ ಮಾಡಿದ್ದೇವೆ. ನೀರು ಕಾಲುವೆಯಲ್ಲಿ ಹರಿಯುತ್ತಿರುವುದನ್ನು ನೋಡಿದರೆ ತಮಗೆ ಗೊತ್ತಾಗುತ್ತದೆ. ರೈತರು ನೀರು ಬಂದ ತಕ್ಷಣ ಮೊದಲಿರುವವರು ಚೆನ್ನಾಗಿ ಉಪಯೋಗ ಮಾಡಿಕೊಂಡು ಬಿಡುತ್ತಾರೆ ಕೊನೆಯವರಿಗೆ ನೀರು ಹೋದರೆ ಹೋಗಲಿ, ಬಿಟ್ಟರೆ ಬಿಡಲಿ ಎನ್ನುವುದು ಅವರ ಸ್ವಭಾವ. ಕಾಲುವೆಯ ಕೊನೆಯಲ್ಲಿರುವವರ ಬಗ್ಗೆ ಇವರು ಕಾಳಜಿ ವಹಿಸುವುದಿಲ್ಲ. ಅದ್ದರಿಂದ ರೈತರೂ ಕೂಡ ಈ ವಿಷಯದ ಬಗ್ಗೆ ಸಹಕಾರ ನೀಡಬೇಕಾಗುತ್ತದೆ. ಇರತಕ್ಕ ನೀರನ್ನು ಸ್ವಲ್ಪ ಎಚ್ಚರಿಕೆಯಿಂದ ಉಪಯೋಗ ಮಾಡಿದರೆ ಅಧಿಕೃತವಾದ ಮತ್ತು ಅನಧಿಕೃತವಾದ ಬೆಳೆಗಳನ್ನು ಉಳಿಸುವುದಕ್ಕೂ ಕೂಡ ಸಾಧ್ಯವಾಗುತ್ತದೆ. ಈ ದಿಶೆಯಲ್ಲಿ ನಾವು ಕೈರಾದ ಮಟ್ಟಿಗೆ ಶಕ್ತರಾಗಿ ಪ್ರಯತ್ನ ಮಾಡುತ್ತೇವೆಂದು ಹೇಳುತ್ತೇನೆ.

(ii) ಚಿಕ್ಕಮಗಳೂರು ಜಿಲ್ಲಾ ಶೃಂಗೇರಿ ತಾಲ್ಲೂಕು ಬೇಗೂರು ಗ್ರಾಮದಲ್ಲಿ ಶ್ರೀಮತಿ ಲಕ್ಷ್ಮಮ್ಮ ಎಂಬುವರ ಮೇಲೆ ಅತ್ಯಾಚಾರ ನಡೆದಿದೆ ಎಂಬುದರ ಬಗ್ಗೆ.

ಶ್ರೀ ಎ. ಸಾಮಿರಾವ್ (ಹೊಸನಗರ) ನನ್ನ ಹೆಸರಿನ ಮೇಲೆ ನಮೂದಾಗಿರುವ ಗಮನ ಸೆಳೆಯುವ ಸೂಚನೆಯ ಬಗ್ಗೆ ನಾನು ಸರ್ಕಾರದ ಗಮನ ಸೆಳೆಯಬಯಸುತ್ತೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ —(ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು);— ಸ್ವಾಮಿ, ನಾನು ಈ ಕೆಳಗಿನ ಹೇಳಿಕೆಯನ್ನು ಮಾಡಬಯಸುತ್ತೇನೆ.

ದಿನಾಂಕ ೨೯ನೇ ಡಿಸೆಂಬರ್ ರವಿರಂದು ಚಿಕ್ಕಮಗಳೂರು ಜಿಲ್ಲಾ ಶೃಂಗೇರಿ ತಾಲ್ಲೂಕು ವೆಂಡಗುಲು ಗ್ರಾಮದ ಶ್ರೀ ಚನ್ನನಾಯಕ ಇವರ ಪತ್ನಿ ೩೫ ವರ್ಷದ ಗರ್ಭಿಣಿ ಶ್ರೀ ಮಾತಿ ಲಕ್ಷ್ಮಮ್ಮ ಎಂಬವರೂ ಚಿಕ್ಕಗಿರಿ ಬೇಗೂರು ಗ್ರಾಮದ ಪ್ರಾಥಮಿಕ ಆರೋಗ್ಯ ಘಟಕದ ಆಸ್ಪತ್ರೆಗೆ ಒಳರೋಗಿಯಾಗಿ ದಾಖಲಾದರು. ಈ ಆಸ್ಪತ್ರೆಯ ವೈದ್ಯಾಧಿಕಾರಿಯಾದ ಡಾಕ್ಟರ್ ಎ. ಜಿ. ಹೆಗ್ಡೆಯವರು, ದಿನಾಂಕ ೩ನೇ ಜನವರಿ ರವಿರ ರಾತ್ರಿ ಸದರಿ ಒಳರೋಗಿ ಶ್ರೀಮತಿ ಲಕ್ಷ್ಮಮ್ಮನವರನ್ನು ಪೊನ್ನಭಂಗ (ವೋಲೆಸ್ಪು) ಮಾಡಿದರೆಂದು ಆವಾದಿಸಲಾಗಿದೆ. ಶ್ರೀಮತಿ ಲಕ್ಷ್ಮಮ್ಮನವರ ಗಂಡ ಚನ್ನಪಾಯಕರು ದಿನಾಂಕ ೪ನೇ ಜನವರಿ ರವಿರಂದು ಶೃಂಗೇರಿ ಪೋಲೀಸ್ ಅಧಿಕಾರಿಗಳಲ್ಲಿ ಈ ಬಗ್ಗೆ ದೂರನ್ನು ಸಹ ದಾಖಲು ಮಾಡಿದ್ದಾರೆ. ಪೋಲೀಸ್ ಅಧಿಕಾರಿಗಳು ಈ ದೂರನ್ನು ನೋಂದಾಯಿಸಿಕೊಂಡು ಐ. ಪಿ. ಸಿ. ೩೫೪ನೇ ವಿಧಿ ಪ್ರಕಾರ ಸದರಿ ಡಾಕ್ಟರ್ ಹೆಗ್ಡೆಯವರನ್ನು ಅದೇ ದಿನ ಆರಿಸ್ ಮಾಡಿ ಜಾಮೀನಿನ ಮೇಲೆ ಬಿಡುಗಡೆ ಮಾಡಿದ್ದಾರೆ.

ಇದಾದ ಮೇಲೆ ಮುಂದುವರೆದ ಚಿಕ್ಕಗಿರಿ ಶ್ರೀಮತಿ ಲಕ್ಷ್ಮಮ್ಮನವರನ್ನು ಶೃಂಗೇರಿ ಕೊಪ್ಪ ಬೊನ್ನಿನ ಸರ್ಕಾರಿ ಆಸ್ಪತ್ರೆಗೆ ದಿನಾಂಕ ೪ನೇ ಜನವರಿ ರವಿರಂದು ಸೇರಿಸಿಕೊಳ್ಳಲಾಯಿತು. ಇಲ್ಲಿನ ಆಪಘಾತ ದಾಖಲಾತಿ ಪುಸ್ತಕದಲ್ಲಿ contusion over left cheek, and patient is pregnant 8 months, Foetal Heart Sound good, pregnancy not disturbed ಎಂದು ದಾಖಲೆ ಮಾಡಲಾಗಿದೆ. ಇವರನ್ನು ದಿನಾಂಕ ೮ನೇ ಜನವರಿ ರವಿರಂದು ಬಿಡುಗಡೆ ಮಾಡಲಾಯಿತು. ಬಿಡುಗಡೆ ನಂತರ ಶ್ರೀಮತಿ ಲಕ್ಷ್ಮಮ್ಮನವರು ಬಳಗಾರು ಗ್ರಾಮದ ೨೯ ವರ್ಷ ವಯಸ್ಸಿನ ತಮ್ಮ ಅಪ್ಪನಾಯಕರ ವಂಗ ಶ್ರೀ ವೆಂಕಟೇಶ ಇವರ ಜೊತೆಯಲ್ಲಿ ವಾಸಿಸುತ್ತಿದ್ದರು. ದಿನಾಂಕ ೧೨ನೇ ಜನವರಿ ರವಿರಂದು ರಾತ್ರಿ ಸಂಮಾರು ೧೧ಗಂಟೆ ವೇಳೆಗೆ, ಈಕೆ ತನ್ನ ತಮ್ಮನ ಮನೆಯಲ್ಲಿ ಮೃತಪಟ್ಟಳೆಂದು ಕಂಡು ಬಂದಿತು. ಈ ವಿಚಾರವನ್ನು ಈಕೆ ತಮ್ಮ ಶ್ರೀ ವೆಂಕಟೇಶ್‌ರವರು ಕೊಪ್ಪ ಪೋಲೀಸರಿಗೆ ತಿಳಿಸಿದರು. ಕೊಪ್ಪ ಪೋಲೀಸರು ೧೭೪(ಸಿ) ಸೆಕ್ಷನ್ ಪ್ರಕಾರ ಈ ಪ್ರಕರಣವನ್ನು ನೋಂದಾಯಿಸಿಕೊಂಡು ಕೊಪ್ಪ ಸರ್ಕಲ್ ಇನ್ಸ್‌ಪೆಕ್ಟರ್‌ರವರು ತನಿಖೆಯನ್ನು ಪ್ರಾರಂಭಿಸಿದ್ದಾರೆ. ಮೃತಳ ದೇಹದ ಬಳಿ ವಿಷ ಇದೆ ಒಂದು ಕೆಂಪು ಶೀಷೆಯು ಇದ್ದದ್ದು ಕಂಡು ಬಂದಿದೆಯೆಂದು ಗೊತ್ತಾಗಿದೆ. ತನಿಖಾಧಿಕಾರಿ ಈ ಶೀಷೆಯನ್ನು ವಶಪಡಿಸಿಕೊಂಡಿದ್ದಾರೆ. ವಿಸೇರಾವನ್ನು ಸೂಕ್ತ ರಾಸಾಯನಿಕ ಪರೀಕ್ಷೆಗಾಗಿ ಫಾರೆನ್ಸಿಕ್ ಸೈನ್ಸ್ ಲ್ಯಾಬೋರೇಟರಿಯ ನಿರ್ದೇಶಕರಿಗೆ ಕಳುಹಿಸಲಾಗಿತ್ತು. ಈ ಬಗ್ಗೆ ವರದಿ ಬಂದ ನಂತರ ಹರಿಹರಪುರದ ಪ್ರಾಥಮಿಕ ಆರೋಗ್ಯ ಘಟಕದ ವೈದ್ಯಾಧಿಕಾರಿಗಳು ಮರಣದ ಕಾರಣವನ್ನು "Heart failure and Cerebral Haemorrhage" ಎಂದು ಅಭಿಪ್ರಾಯ ವ್ಯಕ್ತಪಡಿಸಿದ್ದಾರೆ.

ಡಾಕ್ಟರ್ ಹೆಗ್ಡೆ ಯವರು ಈ ಘಟನೆ ನಡೆದ ಕೂಡಲೇ ತನ್ನ ಹುದ್ದೆಯನ್ನು ಬಿಟ್ಟು ರಜದ ಅರ್ಜಿ ಸಲ್ಲಿಸಿ ಪರವಾನಿಗೆ ಇಲ್ಲದೆ ಊರು ಬಿಟ್ಟು ಹೋಗಿದ್ದಾರೆಂದು ವರದಿಯಾಗಿದೆ. ತನಿಖೆಯ ವಿವರಗಳನ್ನು ನಿರೀಕ್ಷಿಸಿ, ಸದರಿ ಡಾಕ್ಟರ್ ಎ. ಜಿ. ಹೆಗ್ಡೆಯವರನ್ನು ಅವರ ದುರ್ನಡತೆ, ಅಲಕ್ಷ್ಯ ಮತ್ತು ಅನಧಿಕೃತ ಗೃಹಹಾಜರಿ ಇವುಗಳನ್ನು ಗಮನಿಸಿ, ಅಮಾನತ್ತಿನಲ್ಲಿ ಇಡಲಾಗಿದೆ.

ಪೋಲೀಸ್‌ನವರು ಕ್ರಿಮಿನಲ್ ಆಪರಾಧದ ಬಗ್ಗೆ ತನಿಖೆ ನಡೆಸುತ್ತಿದ್ದಾರೆ.

ಶ್ರೀ ಎ. ಸ್ವಾಮಿರಾವ್:—ಮಾನ್ಯ ಅಧ್ಯಕ್ಷರೇ, ನಾನು ೧೬ನೇ ತಾರೀಖು ಕಳುಹಿಸಿದ ಪ್ರಶ್ನೆಗೆ ಇಂದು ಉತ್ತರ ಕೊಟ್ಟಿದ್ದಾರೆ, ಮುಂಚಿತವಾಗಿಯೇ ಅಧಿಕಾರಿಗಳಿಂದ ಉತ್ತರವನ್ನು ತರಿಸದೆ ಈ ಮನೆ ಯಲ್ಲಿ ನಮಗೆ ಮರ್ಯಾದೆ ನ್ಯಾಯ ಯಾವ ರೀತಿ ಸಿಕ್ಕುತ್ತದೆ ಎನ್ನುವುದನ್ನು ನಾವು ವಿಚಾರ ಮಾಡ ಬೇಕಾಗಿದೆ. ಶೃಂಗೇರಿ ತಾಲ್ಲೂಕು ವೆಂಡಗುಲು ಗ್ರಾಮದ ಶ್ರೀ ಚನ್ನಪಾಯಕ ಇವರ ಪತ್ನಿ ಲಕ್ಷ್ಮಮ್ಮ ಇವರನ್ನು ಹೆರಿಗೆಗಾಗಿ ಬೇಗೂರು ಆಸ್ಪತ್ರೆಗೆ ಕರೆದುಕೊಂಡು ಹೋದರು ಎಂದಾ ಹೇಳಿಕೆಯನ್ನು ಕೊಟ್ಟಿದ್ದಾರೆ. ನನಗೆ ತಿಳಿದಮಟ್ಟಿಗೆ ಶ್ರೀಮತಿ ಲಕ್ಷ್ಮಮ್ಮ ರ ತಿಂಗಳ ಗರ್ಭಿಣಿ, ಇವಳನ್ನು ಬೇಗೂರು ಆಸ್ಪತ್ರೆಗೆ ಸೇರಿಸಿದರು. ಅಲ್ಲಿ ಅವಳ ಯೋಗಕ್ಷೇಮವನ್ನು ನೋಡಿಕೊಳ್ಳುವುದಕ್ಕಾಗಿ ಅವರ ತಾಯಿ ಇದ್ದರು. ಒಂಟೆ ರಾತ್ರಿಗೆ ಸಮಯದಲ್ಲಿ ಈ ಡಾಕ್ಟರು ತಾಯಿಯ ಮೇಲ್ಮೆಲೆ ತ್ಯಾಜ್ಯ ಮಾಡುವುದಕ್ಕೆ ಪ್ರಯತ್ನ ಪಟ್ಟು, ತಾಯಿ ಸ್ವಲ್ಪ ಗಟ್ಟಿಮುಟ್ಟಾಗಿ ಇದ್ದದರಿಂದ ಹೊರಗಡೆ ಹೊದಳಿತು. ಆಮೇಲೆ ಗರ್ಭಿಣಿಯ ಮೇಲೆ ಡಾಕ್ಟರು ಬಲಾತ್ಕಾರವಾಗಿ ಆತ್ಮಾಚಾರ ನಡೆಸಿಬಿಟ್ಟಿದ್ದಾನೆ. ಆಗ ಅಲ್ಲಿದ

ಜವಾನರು, ವೆಂತ್ಲ ಇವಳ ತಾಯಿ ಕೂಗಿಬಿಟ್ಟು ಎಲ್ಲರೂ ಬರುವ ಹೊತ್ತಿಗೆ ಹೊರಟು ಹೋಗಿರುತ್ತಾನೆ. ಬಹಳ ಹೀನವಾದ ಸ್ಥಿತಿಯಲ್ಲಿ ಈ ಡಾಕ್ಟರ್ ಗರ್ಭಿಣಿಯ ಬಟ್ಟೆಯನ್ನು ಬಿಟ್ಟು ಹಿಂಸೆಯಿಂದ ಆತ್ಮಚಾರ ಮಾಡಿದ್ದಾನೆ. ಆಪ್ತ ಹೊತ್ತಿಗೆ ಆಸ್ಪತ್ರೆಯಲ್ಲಿರತಕ್ಕ ಗಿಂಪರ್ವದ ಜವಾನ ಕೃಷ್ಣ ಎಂಬುವನು ಮತ್ತು ಖಾಸಿಂ ಸಾಬ್ ಎನ್ನುವವರು ಏನು ಗಲಾಟೆಯೆಂದು ನೋಡಿದಾಗ, ಡಾಕ್ಟರ್ ಹೊರಗಡೆ ಬಂದು ಹೊರಟು ಹೋದ. ಈ ಗರ್ಭಿಣಿಯ ಬಟ್ಟೆ ಬಿಟ್ಟಿತ್ತು, ಇವಳೂ ಸಹ ನಾಚಿಕೆಯಿಂದ ರಾತ್ರಿಯಲ್ಲಿಯೇ ಕಾಡಿನಲ್ಲಿ ಎಲ್ಲಿಗೋ ಹೊರಟುಹೋದಳು. ಮೂರು ದಿವಸದವರೆಗೆ ಇವಳನ್ನು ಹುಡುಕಿದರೂ ಎಲ್ಲಿಯೂ ಇವಳು ಕಾಣಲಿಲ್ಲ. ಕೊನೆಗೆ ಆನಂದೂರಿನ ಮಂಜಪ್ಪ ಗೌಡರು ಸೇರಿಕೊಂಡು ಎಲ್ಲರೂ ಹುಡುಕಿದಾಗ ಅವಳು ಎಲ್ಲಿಯೋ ಒಂದು ಮರದ ಅಡಿಯಲ್ಲಿ ಅವಿತುಕೊಂಡಿದ್ದಳು. ಅವಳ ಮೈಮೇಲೆ ಬಟ್ಟೆ ಇರಲಿಲ್ಲ. ಮಂಜಪ್ಪ ಗೌಡರ ಪಂಡಿತಿಯ ಲಂಗವನ್ನು ತೆಗೆದುಕೊಂಡು ಹೋಗಿ ಅವಳಿಗೆ ತೊಡಿಸಿಕೊಂಡು. ಕ್ಷರತರ ಲಾಯಿತು. ಇದರ ಬಗ್ಗೆ ಊರಿನವರೂ ಡಾಕ್ಟರನ್ನು ಕೇಳಿದರೆ ಅವನು ತನಗೆ ಏನೂ ಗೊತ್ತಿಲ್ಲ ಎಂದು ಹೇಳಿದ ಮತ್ತೆ ಈ ಹುಗಸನು ಕಾಂಗ್ರೆಸ್ ಚುನಾವಣಾ ಕಾರಿನಲ್ಲಿ ಕೊಪ್ಪ ಆಸ್ಪತ್ರೆಗೆ ತೆಗೆದುಕೊಂಡು ಹೋಗಿ ಸೇರಿಸಲಾಯಿತು. ಕೊಪ್ಪ ಆಸ್ಪತ್ರೆಯಲ್ಲಿರತಕ್ಕ ಡಾಕ್ಟರು ಪರಿಸ್ಥಿತಿ ವಿಶೇಷಕ್ಕೆ ಹೋಗಿದ್ದರಿಂದ ಅವರಿಗೂ ಏನು ಮಾಡಬೇಕು ಎನ್ನುವುದೂ ಗೊತ್ತಾಗಿಲ್ಲ. ಕೊನೆಗೆ ಅಲ್ಲಿಂದ ಅವಳನ್ನು ಡಿಸ್ಚಾರ್ಜ್ ಮಾಡಿ ಮನೆಗೆ ಕಳುಹಿಸಿದರು.

11 A.M.

ಆಮೇಲೆ ೧೧ನೇ ತಾರೀಖಿನ ದಿವಸ ಸತ್ತು ಹೋದಳು. ಇಲ್ಲಿ ಮಾನ್ಯ ಮಂತ್ರಿಗಳು ಅವಳು ತಮ್ಮನ ಮನೆಯಲ್ಲಿದ್ದಳು ಎಂದು ಹೇಳಿದ್ದಾರೆ. ಆತ್ಮಚಾರ ಆಗಿರುವ ಮಾನಭಂಗವಾಗಿರುವ ಬೇರೆ ಯವರು ಉಪಯೋಗಿಸಿಕೊಂಡಿರುವ ಹೆಂಡತಿಯನ್ನು ಗಂಡ ತನ್ನ ಮನೆಗೆ ಸೇರಿಸಿದ ಇರುವಾಗ ತಮ್ಮನ ಮನೆಗೆ ಅವಳನ್ನು ಸೇರಿಸಿದರು ಎಂದು ಭಾವಿಸಿದ್ದೇನೆ. ಅಂತಹ ಹೆಣ್ಣಿಗೆ ಗಂಡನ ಮುಖ ನೋಡಲಿಕ್ಕೆ ಕಷ್ಟವಾಗುತ್ತದೆ. ಆಕೆ ತಮ್ಮನ ಮನೆ ಸೇರಿ ಅಲ್ಲಿ ಸತ್ತು ಹೋಗಿದ್ದಾಳೆ. ಅವಳು ಆಸ್ಪತ್ರೆ ಬಿಡುವಾಗಲೇ ಹೊಟ್ಟೆಯಲ್ಲಿರತಕ್ಕ ಕೂಸು ಸತ್ತು ಹೋಗಿರಬೇಕು. ಅದಕ್ಕೋಸ್ಕರ ಡಾಕ್ಟರ್ ರಜಾ ಹಾಕಿದ್ದಾನೆ, ಆಕೆಯನ್ನು ಡಿಸ್ಚಾರ್ಜ್ ಮಾಡಿ ಮನೆಗೆ ಕಳಿಸಿದ್ದಾನೆ. ಆ ಊರಿನ ಜನ ಡಾಕ್ಟರಿಗೆ ಚೀಮಾರಿ ಹಾಕಿದ್ದಾರೆ. ಆಕೆಯ ಶವ ಸಂಸ್ಕಾರ ಮಾಡಿದ್ದಾರೆ. ಭೇರೈನ್ ರಾಮಪ್ಪ ಗೌಡರು, ಕೊಪ್ಪ ತಾಲ್ಲೂಕಿನ ಬೋರ್ಡ್ ಮೆಂಬರ್ಸ್ ಸೇರಿ ಸಭೆ ಮಾಡಿದ್ದಾರೆ. ಆ ಸಭೆಗೆ ನೂರಾರು ಹೆಣ್ಣು ಮಕ್ಕಳು ಗಂಡಸರು ಬಂದಿದ್ದರೂ, ಸಭೆಯಲ್ಲಿ ಕಣ್ಣೀರು ಹಾಕಿದ್ದಾರೆ. ಅವಳ ಆತ್ಮಕ್ಕೆ ಶಾಂತಿಯನ್ನು ಕೊರಿದ್ದಾರೆ. ಜನರಲ್ಲಿ ಸೇರಿ ಒಂದು ನಿರ್ಣಯ ತೆಗೆದುಕೊಂಡು ಮೃತಳ ಆತ್ಮಕ್ಕೆ ಶಾಂತಿ ಕೋರಿ ಸರ್ಕಾರ ಪರಿಹಾರ ಕೊಡಬೇಕು ಎಂದು ಹೇಳಿದ್ದಾರೆ. ೨೨ನೇ ತಾರೀಖು ಸಭೆ ನಡೆಸಿ ಇಷ್ಟಾದರೂ ಕೂಡ ಇಲ್ಲಿಯತನಕ ಸರ್ಕಾರ ಏನೂ ಕ್ರಮ ತೆಗೆದುಕೊಳ್ಳಲಿಲ್ಲ ಎಂದು ಸರ್ಕಾರವನ್ನು ಖಂಡಿಸಿದ್ದಾರೆ. ಡಾಕ್ಟರ್ ಎ. ಜಿ. ಹೆಗಡೆ ಯಾರೂ ಮಂಟ್ರಿಲಿಕ್ಕೆ ಬಿಟ್ಟಿಲ್ಲ. ಆ ಡಾಕ್ಟರ್ ಅಲ್ಲಿಯ ಸಬ್ ಇನ್ಸ್‌ಪೆಕ್ಟರನ್ನು ಹೆದರಿಸಿಕೊಂಡಿದ್ದಾನೆ, ಸರ್ಕಲ್ ಇನ್ಸ್‌ಪೆಕ್ಟರನ್ನು ಹೆದರಿಸಿಕೊಂಡಿದ್ದಾನೆ. ಅಧಿಕಾರಿಗಳನ್ನು ಹೆದರಿಸಿಕೊಂಡಿದ್ದಾನೆ, ರಾಮಕೃಷ್ಣ ಹೆಗಡೆ ಯವರು ನನ್ನ ಸಂಬಂಧ. ನನ್ನನ್ನು ಏನಾದರೂ ಮಾಡಿದರೆ ನಿಮ್ಮ ಕೆಲಸ ಹೋಗುತ್ತದೆ ಎಂದು ಹೇಳಿ ಇವತ್ತಿನ ದಿವಸ ಬಿಡುವಾಗಿದ್ದಾನೆ ಇಲ್ಲಿ ಹೇಳಿಕೆಯಲ್ಲಿ ಏನು ಕೊಟ್ಟಿದ್ದಾರೆ ಅದು ತಪ್ಪಾಗುತ್ತದೆ. ಯಾವುದೋ ಓಣಿನೇ ಸೆಕ್ಷನ್ ಹಾಕಿದ್ದಾರೆ. ಅದು ಕಡಿಮೆಯಾಯಿತು. ೩೦೨ನೇ ಸೆಕ್ಷನ್ ಹಾಕಿದರೆ ಅವರ ಅಜ್ಜನ ಗಂಟು ಏನು ಹೋಗುತ್ತಿತ್ತು. ೩೦೨ನೇ ಸೆಕ್ಷನ್ ಹಾಕಿ ಕಸ್ತಡಿಯಲ್ಲಿ ಏಕೆ ಇಡಲಿಲ್ಲ. ನಮ್ಮನ್ನು ಜನ ಏತಕ್ಕೆ ಕಳಿಸಿದ್ದಾರೆ ಎಂದು ನಾವು ಯೋಚನೆ ಮಾಡಬೇಕಾಗುತ್ತದೆ. ನಾನು ಈ ಸಂದರ್ಭದಲ್ಲಿ ಸರ್ಕಾರವನ್ನು ಒತ್ತಾಯ ಮಾಡುತ್ತೇನೆ. ಏನಂದರೆ ಈ ಪ್ರಕರಣವನ್ನು ನ್ಯಾಯಾಂಗ ತನಿಖೆಗೆ ಒಳಗು ಮಾಡಬೇಕು. ಅವನು ಹೆಂಡತಿಯನ್ನು ಕಳೆದುಕೊಂಡಿದ್ದಾನೆ, ಅವನು ಯುವಕ ಮುದುಕ ಅಲ್ಲ ಅವನಿಗೆ ಎಷ್ಟು ಪರಿಹಾರ ಕೊಟ್ಟರೂ ಸಾಕಾಗುವುದಿಲ್ಲ. ಅವನು ಹೆಂಡತಿಯನ್ನು ಕಳೆದುಕೊಂಡು ಮಾನಸಿಕವಾಗಿ ಹುಚ್ಚನಾಗಿದ್ದಾನೆ. ಅವನಿಗೆ ಒಂದು ಲಕ್ಷ ರೂಪಾಯಿ ಪರಿಹಾರ ಕೊಟ್ಟರೂ ಕೂಡ ಸಾಕಾಗುವುದಿಲ್ಲ, ಅವನಿಗೆ ಪರಿಹಾರ ಕೊಡಬೇಕು. ಈ ಪ್ರಕರಣವನ್ನು ನ್ಯಾಯಾಂಗ ತನಿಖೆಗೆ ಒಳಪಡಿಸಬೇಕು, ತಪ್ಪು ಮಾಡಿದವರಿಗೆ ಶಿಕ್ಷೆ ಮಾಡಬೇಕು. ಈ ಪದ್ಧತಿಯನ್ನು ಸರ್ಕಾರ ಮತ್ತು ಈ ಸದನ ನಿಲ್ಲಿಸಬೇಕು ಎಂದು ನಾನು ಸರ್ಕಾರವನ್ನು ಆಗ್ರಹ ಪೂರ್ವಕವಾಗಿ ಒತ್ತಾಯ ಮಾಡುತ್ತೇನೆ. ಅಲ್ಲದೆ

ಈ ಪ್ರಕರಣವನ್ನು ಮುಚ್ಚಿ ಹಾಕಿದ್ದಾರೆಂದು ಸ್ಪಷ್ಟವಾಗುತ್ತದೆ. ಆದ್ದರಿಂದ ಸರ್ಕಾರ ಇದರ ಬಗ್ಗೆ ಯಾವ ಗಮನಹರಿಸಬೇಕು, ಅವರು ಈ ಸದನದಲ್ಲಿರತಕ್ಕ ಶಿಸಕರ ಸಂಬಂಧಿಕರಾಗಿದ್ದರೆ ತಾವು ಏನು ಯೋಚನೆ ಮಾಡುತ್ತಿದ್ದೀರಿ ತಮ್ಮ ಹೆಂಡತಿ ಮಕ್ಕಳಾಗಿದ್ದರೆ ಏನು ಯೋಚನೆ ಮಾಡುತ್ತಿದ್ದೀರಿ. ಅಲ್ಲದೆ ಆ ಆಸ್ಪತ್ರೆಯಲ್ಲಿ ನೋಕರಿ ಮಾಡತಕ್ಕಂಥ ಜಮಾನನ ಮಕ್ಕಳನ್ನೂ ಆತ್ಮಾಚಾರ ಮಾಡಲಿಕ್ಕೆ ಬಿಟ್ಟು ಹತ್ತಿದ್ದಾನೆ ಆ ಡಾಕ್ಟರ್. ಇದೂ ಅದರ ಹಿಂದೆ ಅಲ್ಲೊಬ್ಬರು ಯೋಗ್ಯರಾದ ಗೌಡರಿದ್ದರು. ಅವರು ಹೆಂಡತಿಯನ್ನು ಆಸ್ಪತ್ರೆಗೆ ಸೇರಿಸಿ ಮನೆಗೆ ಹೋದಾಗ ಆಸ್ಪತ್ರೆಯಲ್ಲಿ ಆತ್ಮಾಚಾರ ಮಾಡಿದ್ದಾನೆ. ಅದೂ ಅಲ್ಲದೆ ಹಿಂದೆ ಇನ್ನೊಂದು ಹೆಂಗಸನ್ನು ಆತ್ಮಾಚಾರ ಮಾಡಿ ಗರ್ಭಿಣಿ ಮಾಡಿದ್ದರಿಂದ ಆ ಹೆಂಗಸು ತುಂಗಾನದಿ ಸೇರಿ ಆತ್ಮಹತ್ಯೆ ಮಾಡಿಕೊಂಡಿದ್ದಾಳೆ. ಇಷ್ಟಾದರೂ ಕೂಡ ಸರ್ಕಾರ ಕಣ್ಣುಮುಚ್ಚಿ ಕೊಂಡಿದೆ. ನನ್ನ ಪ್ರಶ್ನೆಗೆ ಇದುವರೆಗೂ ಮಾನ್ಯತೆ ಕೊಟ್ಟಿಲ್ಲ. ಇದು ನಿಮ್ಮ ಸಮಸ್ಯೆ, ಸರ್ಕಾರದ ಸಮಸ್ಯೆ. ಈಗ ಯಾವ ಸೆಕ್ಷನ್ ಹಾಕಿದ್ದಾರೆ ಆ ಸೆಕ್ಷನ್ ಹಾಕಿರುವುದು ಸುಯುಕ್ತ, ಅವರಿಗೆ ಹಾಕು ಪ್ರದಾದರೆ 30ನೇ ಸೆಕ್ಷನ್ ಹಾಕಿ. ಈ ಕೇಸನ್ನು ನ್ಯಾಯಾಂಗ ತನಿಖೆಗೆ ಬಳಪಡಿಸಿ, ಹೆಂಡತಿಯನ್ನು ಕಳೆದುಕೊಂಡ ಯುವಕನಿಗೆ 30 ಸಾವಿರ ರೂಪಾಯಿ ಪರಿಹಾರ ಕೊಡಬೇಕು. ಅದನ್ನು ಆ ಡಾಕ್ಟರ್ ಸಂಬಂಧಿಕರಿಂದ ವಸೂಲು ಮಾಡಿ ಅಥವಾ ಡಾಕ್ಟರ್ ಸಂಬಂಧಿಕರಿಂದ ವಸೂಲಿ ಮಾಡಿ ಅಥವಾ ಸರ್ಕಾರ ದಿಂದಕೊಡಬೇಕು ಎಂದು ನಾನು ಕೇಳಿಕೊಳ್ಳುತ್ತೇನೆ ಇಷ್ಟನ್ನು ಹೇಳಿ ನನ್ನ ಮಾತನ್ನು ಮಂಗಿಸುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ (ಸೋರಬ). — ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಬಹಳ ವಿವರಗಳನ್ನು ಹೇಳಿದ್ದಾರೆ. ಆ ಡಾಕ್ಟರನ್ನು ನೀವು ಅವಾನತ್ತಿನಲ್ಲಿಟ್ಟಿದ್ದೇವೆ ಎಂದು ಹೇಳಿದ್ದೀರಿ. ಆ ಡಾಕ್ಟರನ್ನು ಎಷ್ಟನೇ ತಾರೀಖು ಅವಾನತ್ತಿನಲ್ಲಿಟ್ಟಿದ್ದೀರಿ, the date on which the doctor was suspended, ಮುಂದುವರಿಸಿ ತಿಳಿಸಿ, ಎರಡನೇ ವಿಚಾರ ಏನೆಂದರೆ ಲಕ್ಷ್ಮಮ್ಮ ತೀರಿಕೊಂಡಾಗ ಕೆಂಪು ಸೀಸೆ ಪಕ್ಕಿದ್ದಲ್ಲಿತ್ತು. ಆದ್ದರಿಂದ ಆಕೆ ವಿಷ ಕೂಡಿದು ಸತ್ತಿದ್ದಾಳೆ ಎನ್ನತಕ್ಕ ಅಭಿಪ್ರಾಯ ಬಂದಿರಬಹುದು. ಡಾಕ್ಟರ್ ವಿಷರೂ ಕಳಿಸಿಕೊಟ್ಟ ಮೇಲೆ Heart failure cerebral haemorrhage ಎಂದು ಹೇಳಿದ್ದಾರೆ. But on account of what ಹಾರ್ಟ್ ಪೇಲಾಗಿ ವ್ಯಕ್ತಿ ಸಾಯುತ್ತಾನೆ. It is a massive heart attack certainly the person is bound to die. ಅಲ್ಲಿ ಕೆಂಪು ಸೀಸೆ ಇತ್ತು ಮೇಲೆ on account of what she has died? ಸರ್ಜಿಖೇಟ್‌ನಲ್ಲಿ ಕೆಂಪು ಸೀಸೆಗೂ, ಮರಣಕ್ಕೂ ಸಂಬಂಧವಿಲ್ಲ ಎಂದು ಬರೆದಿಲ್ಲ. ಸ್ವಲ್ಪವೂ ಫೋಲೀಸರು ಡಾಕ್ಟರ್‌ಗೆ ಏತಕ್ಕೆ ಹೆದರುತ್ತಾರೆ? ಇದರ ಬಗ್ಗೆ ಮಾನ್ಯ ಸದಸ್ಯರು ಪದೇಪದೇ ಪ್ರಸ್ತಾಪ ಮಾಡುತ್ತಾ ಇದ್ದಾರೆ. ಯಾರೋ ಮುಖ್ಯಮಂತ್ರಿಯವರಿಗೆ ಸಂಬಂಧ ಎಂದು ಹೇಳಿದರೆ ಮುಖ್ಯಮಂತ್ರಿಯವರದು ತಪ್ಪು ಎಂದು ಹೇಳುತ್ತಾ ಇಲ್ಲಿ ಅದರ ಅಡ್ಡರತಕ್ಕವರು ಅದನ್ನು ದುರುಪಯೋಗಪಡಿಸಿದ್ದಾರೆ. ಮಾನ್ಯ ರಾಮಕೃಷ್ಣ ಹೆಂಡೆಯವರ ಸಂಬಂಧಿಕರು ಎಂದು ಹೇಳಿದರೆ ಎಲ್ಲರಿಗೂ ಕಷ್ಟವಾಗುತ್ತದೆ. ಫೋಲೀಸರಿಗೂ, ಎಸ್. ಪಿ. ಡಿ. ಹೆಚ್. ಬಿ ಎಲ್ಲರಿಗೂ ಕಷ್ಟವಾಗುತ್ತದೆ. ಆದ್ದರಿಂದ ಆ ವ್ಯಕ್ತಿಯನ್ನು ಸಸ್ಪೆನ್ಡ್ ಪನ್‌ನಲ್ಲಿಟ್ಟಿರತಕ್ಕ ತಾರೀಖು ಹೇಳಿದರೆ ಏತಕ್ಕೆ ತಡವಾಯಿತು ಎನ್ನುವುದು ಗೊತ್ತಾಗುತ್ತದೆ. ಇಲ್ಲಿ ಹಾರ್ಟ್ ಪೇಲಾಗಿ ಸೆರೆಬ್ರಲ್ ಹ್ಯಾಮರೇಜ್ ಆಗಿರುವುದಕ್ಕೂ ಕೆಂಪು ಸೀಸೆಗೂ ಸಂಬಂಧವಿಲ್ಲದೇ ಇರುವುದರಿಂದ ಆ ವ್ಯಕ್ತಿ ರೇಪ್ ಮಾಡಿಬಿಟ್ಟಿದ್ದಾನೆ. ಡೆತ್ ಆಗಿರುವುದು due to rape committed by this doctor Hegde. ಮಾನ್ಯ ಸದಸ್ಯರು ಸೆಕ್ಷನ್ 302 ಆಚ್ಛಾ ಆಗುತ್ತದೆ ಎಂದು ಹೇಳುತ್ತಾ ಇದ್ದಾರೆ. ಮಾನ್ಯ ಅಧ್ಯಕ್ಷರೇ ತಮಗೆ ಗೊತ್ತಿದೆ, ತಾವು ಅಡ್ಡಲೇಕೆಡ್ ಆಗಿದ್ದೀರಿ. ಸೆಕ್ಷನ್ 302ರ ಪ್ರಕಾರ ಹಲವಾರು ಕಾರಣಗಳಿವೆ, ಇದನ್ನು ವಿಚಾರ ಮಾಡಿ. ಮಾನ್ಯ ಸದಸ್ಯರು ಏನು ಒಂದು ಆರೋಪ ಮಾಡುತ್ತಾ ಇದ್ದಾರೆ ಅದರ ಪರಿಣಾಮ ಡೆತ್‌ನಲ್ಲಿ ನಿಂತಿದೆ. Section 302 is very much attached under IPC ಎಂದು ಮಾನ್ಯ ಸದಸ್ಯರು ಹೇಳುತ್ತಾ ಇದ್ದಾರೆ, ಅದರ ಬಗ್ಗೆ ತಮ್ಮ ಅಭಿಪ್ರಾಯ ಏನು ಎನ್ನುವುದನ್ನು ತಿಳಿಸಿ.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ. — ಮಾನ್ಯ ಅಧ್ಯಕ್ಷರೇ ಈ ವಿಚಾರದ ಬಗ್ಗೆ ಸದನದ ಸದಸ್ಯರಾಗಿರತಕ್ಕ ಮಾನ್ಯ ಸ್ವಾಮೀರಾವ್‌ರವರು ಬಹಳ ಕಳಕಳಿಯನ್ನು ವ್ಯಕ್ತಪಡಿಸಿದ್ದಾರೆ. ಈ ಆತ್ಮಾಚಾರ ಏನು ನಡೆದಿದ್ದು ಇದು ಬಹಳ ಅಸಹನೀಯವಾದದ್ದು. ಇದರ ಬಗ್ಗೆ ನಮ್ಮೆಲ್ಲರಿಗೂ ತೀವ್ರ ಕಳಕಳಿ ಇದೆ ಜೊತೆಗೆ ಈ ಘಟನೆಯ ಬಗ್ಗೆ ನಮ್ಮ ಸದನದ ಮತ್ತೊಬ್ಬ ಸದಸ್ಯರಾಗಿರತಕ್ಕ ಹಾಗೂ ಶ್ರೃಂಗೇರಿ ಶಾಸಕರಾಗಿರತಕ್ಕ ಮಾನ್ಯ ಗೋವಿಂದಗೌಡರು 5-3-80ರಂದು ನನಗೊಂದು ಪತ್ರ ಬರೆದು ಈ

ಘಟನೆಯನ್ನು ನನ್ನ ಗಮನಕ್ಕೆ ತಂದಿದ್ದಾರೆ ಅಲ್ಲಿಯವರೆಗೂ ಈ ಘಟನೆ ನನ್ನ ಗಮನಕ್ಕೆ ಬಂದಿರಲಿಲ್ಲ. ಆದರೆ ಮಾನ್ಯ ಸ್ವಾಮಿರಾವ್‌ರವರು ಈ ಬಂದು ಡಾಕ್ಟರ್ ಹೆಗಡೆಯವರು ಏನಿದ್ದಾರೆ, ಅವರು ಲಕ್ಷ್ಮಮ್ಮನ ತಾಯಿಯ ಮೇಲೂ ಕೂಡ ಅತ್ಯಾಚಾರ ಮಾಡುವುದಕ್ಕೆ ಪ್ರಯತ್ನ ಮಾಡಿದ ಎನ್ನುವ ಮಾತನ್ನು ನನ್ನ ಗಮನಕ್ಕೆ ಈಗ ತಾನೇ ತಂದಿದ್ದಾರೆ. ಇಲ್ಲಿಯವರೆಗೂ ಅದು ನನಗೆ ಗೊತ್ತಿರಲಿಲ್ಲ. ಮತ್ತು ಗಂಡ ತನ್ನ ಹೆಂಡತಿಯನ್ನು ಸೇರಿಸಿಲ್ಲ ಅದುದರಿಂದ ಆಕೆ ತಮ್ಮ ಮನೆಯಲ್ಲಿ ಇರಬೇಕಾಗಿ ಬಂದಿದೆ ಎನ್ನುವ ಮಾತನ್ನು ಹೇಳಿದ್ದಾರೆ. ಬಹುಶಃ ಅದು ನಿಜವಾಗಿ ಗಂಡ ಸಹಸವಾಗಿ ಇಂಥಾ ಪುಸ್ತುತಿಯಲ್ಲಿ ಸೇರಿಸಿರುತ್ತದೆ. ಮತ್ತು ಈ ಡಾ. ಹೆಗಡೆಯವರಿಗೂ ಮತ್ತು ನಮ್ಮ ಮುಖ್ಯಮಂತ್ರಿಗಳವರಿಗೂ ಸಂಬಂಧವಿದೆಯೆಂದು ಹೇಳಿದ್ದಾರೆ. ಆದರೆ ನನಗೆ ತಿಳಿದ ಮಟ್ಟಿಗೆ ಅವರಿಗೂ ನಮ್ಮ ಮುಖ್ಯಮಂತ್ರಿಗಳವರಿಗೂ ಯಾವುದೇ ಸಂಬಂಧವಿಲ್ಲ. ಬಹುಶಃ ಈ ಡಾಕ್ಟರ್‌ರವರ ಹಿನ್ನೆಲೆಯನ್ನು ನೋಡಿದಾಗ ಅವರ ಹಿನ್ನೆಲೆಯ ಚರಿತ್ರೆಯನ್ನು ನೋಡಿದಾಗ ಮತ್ತು ಅಲ್ಲಿರತಕ್ಕ ಸನ್ಮಾನ್ಯ ಸ್ವಾಮಿರಾವ್‌ರವರು ಹೇಳಿದ ಹಾಗೆ ಪೋಲೀಸ್ ಇನ್‌ವೆಸ್ಟಿಗೇಟರ್‌ರ ಮತ್ತೊಬ್ಬರನ್ನು ಹೆದರಿಸಿ ಬೆದರಿಸಿ ಈ ಹಿನ್ನೆಲೆಯಲ್ಲಿ ಮಾಡಿದ್ದಾರೆ. ಈ ಘಟನೆ ನಡೆದಿರತಕ್ಕದ್ದು. ೪-೧-೮೩ರಂದು ಆಗ ಮಾನ್ಯ ರಾಮಕೃಷ್ಣ ಹೆಗಡೆಯವರು ರಾಜ್ಯದ ಮುಖ್ಯಮಂತ್ರಿಗಳಾಗಲಿಲ್ಲ. ನಮ್ಮ ಸರ್ಕಾರ ಕೂಡ ಅಸ್ತಿತ್ವದಲ್ಲಿ ಇರಲಿಲ್ಲ. ಡಾ. ಹೆಗಡೆಯವರು ಹಿಂದೆ ಕೂಡ ಇದೇ ರೀತಿಯಾಗಿ ಹೆದರಿಸಿ ಬೆದರಿಸಿ ಇಟ್ಟುಕೊಂಡಿದ್ದಾರೆ. ಆಗ ನಮ್ಮ ಮುಖ್ಯಮಂತ್ರಿಗಳು ಇರಲಿಲ್ಲ. ಇವಾದನಂತರ ಈ ರೀತಿಯಾಗಿ ಘಟನೆ ನಡೆದಿರಲಿಲ್ಲ. ಸಾಕು. ತಾನು ಮಾಡಿರತಕ್ಕ ಕೃತ್ಯವನ್ನು ಮುಚ್ಚಿಟ್ಟುಕೊಳ್ಳುವುದಕ್ಕೋಸ್ಕರವಾಗಿ ಅವರನ್ನು ಹೆದರಿಸಿ ಬೆದರಿಸಿರಲಿಲ್ಲ. ಸರಿ. ನಾನು ಇದನ್ನು ಒಪ್ಪಿಕೊಳ್ಳುತ್ತೇನೆ. ಅವರು ಈ ರೀತಿಯಾಗಿ ಮಾಡಿರುಬಹುದು. ಈ ರೀತಿಯಾಗಿ ಬಹಳಷ್ಟು ಜನರಿಗೆ ಹೆದರಿಸಿ ಬೆದರಿಸಿ ತಮ್ಮ ತಪ್ಪನ್ನು ಮುಚ್ಚಿಟ್ಟುಕೊಳ್ಳುವುದಕ್ಕೋಸ್ಕರವಾಗಿ ಈ ರೀತಿಯಾಗಿ ಸಂಬಂಧವನ್ನು ಹೇಳಿರಲಿಲ್ಲ. ಸಾಕು. ಅದನ್ನು ತಳ್ಳಿ ಹಾಕುವುದಿಲ್ಲ. ಮಾನ್ಯ ಬಂಗಾರಪ್ಪನವರು ಮಾತನಾಡುತ್ತಾ ಯಾವತ್ತು ಆ ಡಾಕ್ಟರನ್ನು ನೀವು ಅಮಾನತ್ತಿಲ್ಲಿಟ್ಟಿದ್ದೀರಿ ಎಂದು ಕೇಳಿದ್ದಾರೆ ೧೪.೩-೮೩ನೇ ತಾರೀಖು ಸಂಬಂಧಪಟ್ಟ ಅಧಿಕಾರಿಗಳು ಅವರನ್ನು ಅಮಾನತ್ತಿನಲ್ಲಿಡಬೇಕೆಂದು ತಿಳಿಸಿದ್ದಾರೆ. ಅದಾದ ನಂತರ ೧೬-೩-೮೩ರಂದು ಎಂದು ಕಾಣುತ್ತದೆ. ಸರಿಯಾದ ಡೇಟ್ ಗೊತ್ತಿಲ್ಲ. ೧೬-೩-೮೩ರಂದು ಸರ್ವೆಪ್ಪನಲ್ಲಿಡಬೇಕೆಂದು ಆದ ನಂತರ ಸರ್ವೆಪ್ಪನಲ್ಲಿಟ್ಟಿದ್ದಾರೆ. ಇಷ್ಟು ಇದುವರೆಗೂ ನಡೆದಿರತಕ್ಕ ವಿಷಯ. ಇದು ಹೇಯವಾದ ಕೃತ್ಯ ಇದು ನಡೆಯಬಾರದಾಗಿತ್ತು. ಇದರ ಬಗ್ಗೆ ತನಿಖೆ ಆಗಬೇಕು ಎನ್ನುವುದನ್ನು ಒಪ್ಪಿಕೊಳ್ಳುತ್ತೇನೆ ಮತ್ತು ಸೆಕ್ಷನ್ ೩೦೨ರ ಪ್ರಕಾರ ರೆಫರ್ ಮಾಡಿ ಎಂದು ತಾವು ಹೇಳಿದ್ದೀರಿ. ಅದರ ಬಗ್ಗೆ ಏನೂ ಅನುಮಾನ ಪಡಬೇಡಿ, ಇದರ ಬಗ್ಗೆ ಸೂಕ್ತವಾದ ಕ್ರಮವನ್ನು ಕಾನೂನು ರೀತಿಯಾಗಿ ಏನು ತೆಗೆದುಕೊಳ್ಳಬಹುದೋ ಅದನ್ನು ತೆಗೆದುಕೊಳ್ಳುತ್ತೇವೆ. ಸನ್ಮಾನ್ಯ ರಾಮಕೃಷ್ಣ ಹೆಗಡೆಯವರಿಗೂ ಡಾ. ಹೆಗಡೆಯವರಿಗೂ ಯಾವುದೇ ರೀತಿಯಾದ ಸಂಬಂಧವಿಲ್ಲ, ಅದರ ಬಗ್ಗೆ ಸ್ವಾಮಿರಾವ್‌ರವರು ಸಂಶಯ ಪಡುವುದು ಬೇಡ. ಅದುದರಿಂದ ಇದರ ಬಗ್ಗೆ ಅದಷ್ಟು ಬೇಗ ಡಾಕ್ಟರ್ ಮೇಲೆ ಕ್ರಮವನ್ನು ಕೈಗೊಳ್ಳುತ್ತೇವೆ.

ಶ್ರೀ ಭೀಮಣ್ಣ ಖಂಡ್ರೆ .- ಎಫ್.ಐ.ಆರ್. ಆದ ಎರಡು ತಿಂಗಳ ನಂತರ ಸಂಸ್ಪೆಂಡ್ ಮಾಡಿದ್ದೀರಿ. ಇಷ್ಟು ತಡವಾಗುವುದಕ್ಕೆ ಕಾರಣವೇನು ಈ ರೀತಿಯಾಗುತ್ತಿರುವುದರಿಂದ ಯಾವ ಹೆಚ್ಚು ಮಕ್ಕಳೂ ಸಹ ರಾತ್ರಿ ಹಗಲು ತಿರುಗಾಡುವುದಕ್ಕೇ ಹೆದರುತ್ತಿದ್ದಾರೆ. ಮಿನಿಸ್ಟರ್‌ರವರ ಹೆಂಡ್ತನ್ನು ಸಹ ಸಿನಿಮಾಕ್ಕೆ ಕಳುಹಿಸುತ್ತಿಲ್ಲ. ಯಾರೂ ರಾತ್ರಿ ಹೊತ್ತು ಹೊರಗಡೆ ಹೋಗಬೇಡಿ ಎಂದು ಹೇಳುವಂಥಾ ಪರಿಸ್ಥಿತಿ ಬಂದಿದೆ. ಇದು ಇಡೀ ಕಂಟ್ರಿಯಲ್ಲೂ ಆಗಿದೆ. ಇದರಿಂದ ಎಲ್ಲರೂ ಸಹ ರಕ್ಷಣೆ ದೊರೆಯುವುದಿಲ್ಲವೆಂದು ಹೆದರಿದ್ದಾರೆ.

ಉಪಾಧ್ಯಕ್ಷರು .- ಕಂಟ್ರಿಯ ಬೇಡ ರಾಜ್ಯದ್ದು ಹೇಳಿ.

ಶ್ರೀ ಎಸ್. ಬಂಗಾರಪ್ಪ .- ಮಾನ್ಯ ಅಧ್ಯಕ್ಷರೇ, ಸೆಕ್ಷನ್ ೩೦೨ರ ಪ್ರಕಾರವಾಗಿ ಇದನ್ನು ವಿಚಾರಣೆ ಮಾಡುತ್ತೀರಾ ಇದನ್ನು ಹಾಫ್ ಹ್ಯಾಂಡೆಡ್ ಆಗಿ ಹೇಳುವುದಕ್ಕಾಗುವುದಿಲ್ಲವೆಂಬುದನ್ನು ಒಪ್ಪುತ್ತೇನೆ. ಇದು ಇನ್‌ವೆಸ್ಟಿಗೇಷನ್‌ಗೆ ಸಂಬಂಧಪಟ್ಟಿದ್ದು.

SR. A. LAKSHMI SAGAR.— The Investigation Should reveal under what penal code the evidence comes.

ಶ್ರೀ ಎಸ್. ಬಂಗಾರಪ್ಪ:- ಇದರಲ್ಲಿ ಲೋಕಲ್ ಪೋಲೀಸವರು ಎನ್‌ಕ್ಯೂರಿಗೆ ಹಾಕುವುದು ಸರಿಯಲ್ಲ. ಎರಡನೆಯದಾಗಿ ಈ ಘಟನೆ ನಡೆದ ದಿವಸ ಮುಖ್ಯಮಂತ್ರಿಗಳವರು ಅಧಿಕಾರವನ್ನು ವಹಿಸಿ ಕೊಂಡಿರಲಿಲ್ಲ. ಇದನ್ನು ನಾವು ಯಾರೂ ಹೇಳಲಿಲ್ಲ. ಈ ಡಾಕ್ಟರ್ ಹೆಗಡೆಯವರಿಗೂ ಮತ್ತು ನಮ್ಮ ಮುಖ್ಯಮಂತ್ರಿಗಳವರಿಗೂ ಸಂಬಂಧವಿದೆಯೆಂದು ಸ್ವಾಮೀರಾವರಿಗೆ ಗೊತ್ತಾಗಿದೆ.

ಶ್ರೀ ವಿ. ಲಕ್ಷ್ಮೀಸಾಗರ್ :- ಬಾದರಾಯನ ಸಂಬಂಧವಿರಬಹುದು.

ಶ್ರೀ ಎಸ್. ಬಂಗಾರಪ್ಪ:- ಆದುದರಿಂದ ಇದನ್ನು ಸಿ. ಬಿ. ಡಿ. ಗೆ ರೆಪರ್ಟ್ ಮಾಡಿ ಸರಿಯಾದ ರೀತಿಯಲ್ಲಿ ವಿಚಾರಣೆ ಮಾಡತಕ್ಕದ್ದು ಒಳ್ಳೆಯದು. ೧೪-೩-೮೩ ರಂದು ಆ ಡಾಕ್ಟರನ್ನು ಸಸ್‌ಪೆನ್‌ಷನ್‌ನಲ್ಲಿ ಡೆವುಡಕ್ಕೆ ವರದಿ ಬಂತು ಎಂದು ಮಾನ್ಯ ಸಚಿವರು ತಿಳಿಸಿದ್ದಾರೆ. ನನಗೆ ಗೊತ್ತಿರುವ ಹಾಗೆ ೧೪ನೇ ತಾರೀಖಿನೂ ಮುಂಚೆ ನಾವು ನೋಟೀಸ್ ಕೊಟ್ಟಿದ್ದೇವೆಂದು ಎಂದು ನನ್ನ ಘಾವನೆ. ನಾವು ನೋಟೀಸ್ ಇಲ್ಲಿ ಕೊಡುವವರೆಗೂ ಆ ಡಾಕ್ಟರನ್ನು ಸಸ್‌ಪೆನ್‌ಷನ್‌ನಲ್ಲಿ ಇಟ್ಟಿರಲಿಲ್ಲ. ಇಲ್ಲಿ ಪ್ರಶ್ನೆ ಕಳುಹಿಸಿದ ಮೇಲೆ ತುರ್ತಾಗಿ ಉತ್ತರವನ್ನು ತರಿಸತಕ್ಕಂಥ ಸಂದರ್ಭದಲ್ಲಿ ಈ ರೇಪ್ ವಿಷಯ ಸದನದಲ್ಲಿ ಚರ್ಚೆಗೆ ಬರುತ್ತದೆಂದು ಇಲಾಖೆಯವರು ಅರ್ಥಾತ್ ಸರ್ಕಾರದವರು ಅಳಿದುಕೊಂಡು ಆ ಡಾಕ್ಟರನ್ನು ಸಸ್‌ಪೆನ್‌ಷನ್‌ನಲ್ಲಿಟ್ಟಿದ್ದಾರೆ. ಇದು ೩ನೇ ಘಟನೆ ನಡೆದಿರುವಾಗ ೪ನೇ ತಾರೀಖಿನ ಏತಕ್ಕೆ ಆ ಅಧಿಕಾರಿಯನ್ನು ಆಮಾನತ್ತಿನಲ್ಲಿ ಇಡಲಿಲ್ಲ. ನೀವು ನಿಮ್ಮ ಕಾರ್ಯಕ್ರಮವನ್ನು ಇಲಾಖೆಯ ವತಿಯಿಂದ ತೆಗೆದುಕೊಳ್ಳತಕ್ಕ ವಿಚಾರದಲ್ಲಿ ವಿಫಲರಾಗಿದ್ದೀರಿ ಎನ್ನತಕ್ಕ ವಿಚಾರವನ್ನು ತಾವು ಒಪ್ಪಿಕೊಳ್ಳಬೇಕಾಗುತ್ತದೆ. ಈ ಡಾಕ್ಟರ್ ಹೆಗಡೆಯವರು ಈ ಸರ್ಕಾರದ ಮೇಲೆ ಒತ್ತಡವನ್ನು ತಂದು ಅವರ ಸಸ್‌ಪೆನ್‌ಷನ್ ಆರ್ಡರ್ ಬಾರದ ಹಾಗೆ ನೋಡಿಕೊಂಡಿದ್ದಾರೆ ಎಂಬುದನ್ನು ಇಲ್ಲಿ ಸ್ಪಷ್ಟವಾಗಿ ನಾವು ಮಂಡನೆ ಮಾಡುತ್ತಿದ್ದೇವೆ. ಆದುದರಿಂದ ಡಾ|| ಹೆಗಡೆಯವರು ಸರ್ಕಾರದ ಮೇಲೆ ಒತ್ತಡವನ್ನು ಹಾಕಿದ್ದಾರೆ ಎನ್ನುವುದು ಸ್ಪಷ್ಟವಾಗಿ ರುಜುವಾತು ಆಗಿದೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ:- ಮಾನ್ಯ ಬಂಗಾರಪ್ಪನವರು ಡಾ|| ಹೆಗಡೆಯವರನ್ನು ಆಮಾನುತನದಲ್ಲಿಡುವುದಕ್ಕೆ ಏತಕ್ಕೆ ತಡವಾಯಿತು ಮತ್ತು ಈ ಸದನದಲ್ಲಿ ಪ್ರಶ್ನೆ ಮೂಲಕ ಗಮನವನ್ನು ಸೆಳೆದಾಗ ಮಾತ್ರ ಅವರ ಸಸ್‌ಪೆನ್‌ಷನ್ ಆಗಿರತಕ್ಕದ್ದು ಎನ್ನುವ ಅಂಶವನ್ನು ಹೇಳಿದ್ದಾರೆ. ಈ ಎರಡು ತಿಂಗಳ ಅವಧಿ ಏನಿದೆ ಈ ಅವಧಿಯಲ್ಲಿ ಡಾ|| ಹೆಗಡೆಯವರು ಸರ್ಕಾರದ ಮೇಲೆ ಒತ್ತಡವನ್ನು ತಂದಿದ್ದಾರೆ ಎನ್ನುವ ಮಾತನ್ನು ಹೇಳಿದ್ದಾರೆ. ನನಗೆ ತಿಳಿದಷ್ಟುಮಟ್ಟಿಗೆ ಡಾ|| ಹೆಗಡೆಯವರು ನನ್ನ ಮೇಲಾಗಲೀ ಅಥವಾ ಇತರರ ಮೇಲಾಗಲೀ, ಒತ್ತಡವನ್ನು ತಂದಿಲ್ಲ ಎನ್ನುವ ಅಂಶವನ್ನು ತಾವು ಕೂಡ ಒಪ್ಪಬೇಕಾಗುತ್ತದೆ. ಈ ಡಾಕ್ಟರನ್ನು ೧೪-೩-೮೩ ರಂದು ಆಮಾನತ್ತಿನಲ್ಲಿಡಬೇಕೆಂದು ಕೇಳಿರಬಹುದಾದ ಅಧಿಕಾರಿಗಳಿಂದ ರೇಮಂಡೇಷನ್ ಬಂದಿದೆ ಎನ್ನುವ ಮಾತನ್ನು ಹೇಳಿದ್ದೇನೆ. ಒಪ್ಪುತ: ಈ ಪ್ರಶ್ನೆಯನ್ನು ಕಳುಹಿಸಿದಾಗ ಈ ಸದನದ ಗಮಕ್ಕೆ ತಂದಿರುವಾಗ ಆಗಿರಬಹುದು, ಇದು ಏತಕ್ಕೆ ಲೇಟಾಯಿತು ಎನ್ನುವ ಬಗ್ಗೆ ಮತ್ತು ಇದಕ್ಕೆ ಯಾರು ಕಾರಣಕರ್ತರು ಎನ್ನುವ ಬಗ್ಗೆ ವಿಚಾರ ಮಾಡುತ್ತೇನೆ. ಎರಡನೆಯದಾಗಿ ಇದನ್ನು ಸಿ. ಬಿ. ಡಿ. ಯವರಿಗೆ ರೆಪರ್ಟ್ ಮಾಡಬೇಕೆಂದು ಹೇಳಿದ್ದಾರೆ. ಅದನ್ನು ಸಹ ವಿಚಾರಮಾಡುತ್ತಿದ್ದೇನೆ. ಆದರೆ ಶ್ರೀ ಸ್ವಾಮೀರಾವ್ ಅವರು ಆ ಬಂದು ಹೆಂಗಸಿನ ಕುಟುಂಬ ಏನಿದೆ ಅವಳ ಗಂಡ ಹುಚ್ಚನಾಗಿದ್ದಾನೆ ಅವರು ಒಡ ಕುಟುಂಬದವರು ಅವರಿಗೆ ಪರಿಹಾರ ಕೊಡಬೇಕೆಂದು ಹೇಳಿದ್ದಾರೆ ಆದರೆ ಬಗ್ಗೆ ಸಹ ವಿಚಾರ ಮಾಡುತ್ತೇನೆ. ಡಾ|| ಹೆಗಡೆಯವರು ಯಾವ ಅಧಿಕಾರಿಗಳ ಮೇಲೆಯೇ ಆಗಲೀ ಅಥವಾ ನನ್ನ ಮೇಲೆಯೇ ಆಗಲೀ ಪ್ರಭಾವವನ್ನು ನನಗೆ ತಿಳಿದ ಹಾಗೆ ತಂದಿಲ್ಲವೆಂದು ಹೇಳಬಯಸುತ್ತೇನೆ. ಆ ರೀತಿ ಅವರು ಡಾ|| ಹೆಗಡೆಯವರ ಕೇಸ್ ಮೇಲೆ ಮತ್ತೊಬ್ಬರ ಪ್ರಭಾವ ತಂದಿಲ್ಲ. ಆ ರೀತಿ ಏನಾದರೂ ವರದಿ ಬಂದರೆ ಸಸ್‌ಪೆನ್‌ಷನ್‌ನಲ್ಲಿಡುವುದಕ್ಕೆ ಮತ್ತು ಅವಶ್ಯಕತೆ ಬಿದ್ದಲ್ಲಿ ಶಿಸ್ತು ವುಡಕ್ಕೆಹಿಂದೆ ಮುಂದು ನೋಡುವುದಿಲ್ಲ.

ಶ್ರೀ ಕೆ. ಶಿವಮೂರ್ತಿ:- ಎಲ್ಲರೂ ಪೋಲೀಸ್ ತನಿಖೆ ಮಾಡುತ್ತಾರೆಯೆಂದು ಬರವಣಿ ಕೊಟ್ಟಿರು ಆತ ವಾನಸಿಕ ಯಾತನೆಗೆ ಒಳಪಟ್ಟು ಹುಚ್ಚನಾಗಿದ್ದಾನೆ. ಆತನಿಗೆ ಯಾರೂ ದಿಕ್ಕಿಲ್ಲ. ಹುಚ್ಚನಾಗಿರತಕ್ಕ ಗಂಡನಿಗೆ ಮತ್ತು ಅತ್ಯಾಚಾರಕ್ಕೆ ಒಳಗಾದ ಆತನ ಸಂಸಾರಕ್ಕೆ ಸರ್ಕಾರದ ವತಿಯಿಂದ ಯಾವ ರೀತಿ ಪೋಲೀಸ್ ಕೊಡುತ್ತೀರಿ.

ಉಪಾಧ್ಯಕ್ಷರು—ಪರಿಹಾರ ಕೇಳುತ್ತಿದ್ದಾರೆ.

ಶ್ರೀ ಪಿ. ಜಿ. ಆರ್ ಸಿಂಧ್ಯಾ.—ಬಂಗಾರಪ್ಪನವರ ಪ್ರಶ್ನೆಗೆ ಉತ್ತರಿಸುತ್ತಾ ಪರಿಹಾರ ಕೊಡುವುದರ ಬಗ್ಗೆ ಹೇಳಿದ್ದೇನೆ. ಅದನ್ನು ಪರಿಶೀಲನೆ ಮಾಡಿ ಆದಷ್ಟು ಜಾಗ್ರತೆ ಮಾಡುತ್ತೇನೆಂದು ಹೇಳಿದ್ದೇನೆ.

MESSAGE FROM COUNCIL

MR. DEPUTY SPEAKER.—I have received the following message from the Chairman, Legislative Council :—

As required by rule 114 of the Rules of procedure and conduct of Business in the Karnataka Legislative Council, I send herewith the following Bills which have been agreed to by the Legislative Council on 30 th March, 1983 with out amendments.

- 1) The Karnataka Sales Tax (Amendment) Bill, 1983
- 2) The Karnataka Entertainments Tax (Amendment) Bill, 1983
- 3) The Karnataka Tax on entry of goods into Local Areas for consumption, use or sale ther in (Amendment) Bill, 1983
- 4) The Karnataka Motor Vehicles Taxation (Amendment) Bill, 1983,
- 5) The Karnatka Forest (Amendment) Bill, 1983.

ಶ್ರೀ ಧರ್ಮಸಿಂಗ್.—ನನ್ನ ಕ್ಷೇತಕ್ಕೆ ಸಂಬಂಧಪಟ್ಟ ಮಹತ್ವದ ವಿಷಯದ ಬಗ್ಗೆ ಗಮನ ಸೆಳೆಯುವ ಸೂಚನೆಯನ್ನು ಕೊಟ್ಟಿದ್ದೆ. ನನ್ನ ಕ್ಷೇತ್ರದಲ್ಲಿ ಗುಡಿಗೆರಿ ಎಂಬ ಗ್ರಾಮ ಇದೆ. ಅಲ್ಲಿ ೬-೩-೮೦ ರಂದು ಪೋಲೀಸರು ನೂರಾರು ರೈತರನ್ನು ಬಂಧಿಸಿದ್ದಾರೆ. ಒಂದು ಸಾರಿ ಬಿಡುಗಡೆ ಮಾಡಿದ್ದು ಮತ್ತೆ ಬಂಧಿಸಿದ್ದಾರೆ. ಪೋಲೀಸರ ಅತ್ಯಾಚಾರ ಆಗುತ್ತಿದೆ. ಅಲ್ಲಿ ಸ್ವಪ್ನವಾದ ತನಿಖೆ ಆಗಬೇಕು. ಅದು ಆಗುತ್ತಿಲ್ಲ. ರೈತರ ಮೇಲೆ ಪ್ರಪ್ರಥಮವಾಗಿ ಈ ರೀತಿಯಾಗಿದೆ. ೧೦ ವರ್ಷದ ಅವಧಿಯಲ್ಲಿ ಎಂದೂ ರೈತರ ಮೇಲೆ ದಬ್ಬಾಳಿಕೆ ಆಗಿರಲಿಲ್ಲ. ಪೋಲೀಸರು ಹೋಗಿ ರೈತರನ್ನು ಬಂಧಿಸುತ್ತಿದ್ದಾರೆ. ಅವರ ಮೇಲೆ ಅತ್ಯಾಚಾರ ಮಾಡುತ್ತಿದ್ದಾರೆ. ಆದರೂ ಸರ್ಕಾರ ಏನು ಮಾಡುತ್ತಿದೆ? ಸರ್ಕಾರ ಇದೆಯೇ ಇಲ್ಲವೇ ಎಂಬ ಅನುಮಾನ ಬಂದಿದೆ. ನನಗೆ ಈ ಬಗ್ಗೆ ಟೆಲಿಗ್ರಾಂ ಮನವಿ ಕೊಡ ಬಂದಿದೆ. ಸುಗ್ಗಿ ಕಾಲದಲ್ಲಿ ಈ ರೀತಿ ಅನ್ಯಾಯವಾಗುತ್ತಿದೆ. ಅಂದಾಗ ಸರ್ಕಾರ ಏನು ಮಾಡುತ್ತಿದೆ? ಇವತ್ತು ಅಲ್ಲಿನ ಜನರು ಪೋಲೀಸರ ಮೇಲೆ ವಿಶ್ವಾಸ ಕಳೆದುಕೊಂಡಿದ್ದಾರೆ. ಅಲ್ಲಿರತಕ್ಕ ಸರ್ಕಾರದ ಮೇಲಧಿಕಾರಿಗಳು ಹೋಗಬೇಕು, ತನಿಖೆ ಮಾಡಬೇಕು. ಅವರಿಗೆ ಯಾವ ರೀತಿ ನ್ಯಾಯ ಸಿಗಬೇಕೋ ಅದು ಸಿಗುತ್ತಿಲ್ಲ. ಇದು ಯಾವ ಪಕ್ಷಕ್ಕೆ ಸಂಬಂಧಪಟ್ಟ ವಿಷಯವೂ ಅಲ್ಲ. ಈ ರೀತಿ ಅನ್ಯಾಯ, ದಬ್ಬಾಳಿಕೆ ಆಗುತ್ತಿರುವಾಗ ಸರ್ಕಾರ ಯಾವ ರೀತಿ ಕ್ರಮ ತೆಗೆದುಕೊಂಡಿದೆ? ಏನು ಕ್ರಮ ತೆಗೆದುಕೊಳ್ಳುತ್ತಿದೆ ಎಂಬ ಬಗ್ಗೆ ಉತ್ತರ ಬರಬೇಕು. ಇಲ್ಲದಿದ್ದರೆ ಒಂದ ರೀತಿಯ ಸಂಕಯ ಉಂಟಾಗುತ್ತದೆ. ಪಕ್ಷಕ್ಕೆ ಸಂಬಂಧಪಟ್ಟ ಹಾಗೆ ಬೆಂಬಲ ಕೊಡುತ್ತಾರೊಬ ಸಂಕಯ ಬರುತ್ತಿದೆ. ಅಲ್ಲಿ ಜನತಾ ಪಕ್ಷ ಮತ್ತು ಭಾರತೀಯ ಜನತಾ ಪಕ್ಷದ ಮಧ್ಯೆ ಘರ್ಷಣೆ ಆಗುತ್ತಿದೆ. ಇಬ್ಬರ ಘರ್ಷಣೆ ಮಧ್ಯೆ ಬಡರೈತರ ಜೀವನ ಬಹಳ ತೊಂದರೆಯಲ್ಲಿದೆ. ಇದರ ಬಗ್ಗೆ ಸರ್ಕಾರ ಹೇಳಿಕೆ ಕೊಡಬೇಕು.

ಉಪಾಧ್ಯಕ್ಷರು.—ನೀವು ರೂಲ್ಸ್‌ನ್ನು ಅರ್ಥ ಮಾಡಿಕೊಂಡು ವಿಷಯವನ್ನು ಪ್ರಸ್ತಾಪಿಸಿ, ಅದಕ್ಕೆ ಸಂಬಂಧಪಟ್ಟ ಮಂತ್ರಿಗಳು ಇದ್ದರೆ ಉತ್ತರಿಸುತ್ತಾರೆ, ಇಲ್ಲದಿದ್ದರೆ ಇಲ್ಲ.

ಶ್ರೀ ಎ. ಲಕ್ಷ್ಮೀನಾರಾಯಣ್.—ಧರ್ಮಸಿಂಗರು ಗುಡಿಗೆರಿಯಲ್ಲಿ ನಡೆದಂತಹ ವಿಚಾರವನ್ನು ಸರ್ಕಾರದ ಗಮನಕ್ಕೆ ತಂದಿದ್ದಾರೆ. ಅದರ ಮೇಲೆ ಕಾನೂನು ಪ್ರಕಾರ ಏನು ಬಿಗಿಯಾದ ಕ್ರಮ